

'Fluba yaagazan nen

Zan

-a cren -te

¹An 'bɔ 'gʊɛ, an ya -leglizi min ceje -tu -a, mɛɛn 'fluba 'gʊɛ -a cren -te. Maan cren -te 'an bee Gai nen maan ye 'yi 'kpa bɛ -yre.

²An bee, an Bali tru "baa 'nan, 'wɪ pɛɛnɔn 'e dre 'yie 'yi, 'nan 'i 'kɔn 'i 'belidɪ 'i kɔlebo 'ji. Maan -tɔa 'nan, Bali 'lɛ bɛ 'i lei a 'e 'belidɪ. ³Kɔɔ -kaa "bʊɪ Zozinɔn -mienun -ta 'gʊ, ɛn zɪ i cɪ 'wɪ tɪglɪ -sru "bɛ, 'lee zɪ i 'ta wʊla "da "bɛ, waa 'vɪ 'mɛn. 'Wɪ zɪɛ yaan 'ci nran 'kpa. ⁴'Wɪ 'pee 'ka "nyian 'an 'ci nranman -e 'bɛ 'mlin -a mandɪ 'nan 'mɛn 'nennun 'ta wʊla 'wɪ tɪglɪ -sru "bɛ -a da dɪ.

Zan Gai 'tɔ 'yi 'vɪ

⁵An bee, i 'wɪ dra 'i 'ci -a -tʊwli 'i "bʊɪ Zozinɔn lɛ. -Te yɪ'a o tɔa dɪ oo, yia dra -wɛ 'nyian zɪ. ⁶Minnun zɪɛ, o 'yie min yɪdɪ 'yi 'vɪ -leglizi -ji 'nɔn lɛ 'gʊ. Mɛɛn tru "baa, -te o "ta -ko fɛ pee -nan bɛ, 'i 'pa o va. -Yɛɛ cɪ Bali ci 'sɔ wɪnun -a. ⁷O 'si 'wee vɛ -nan 'nan -e 'o Zozi Crizi -le 'nyranman 'pa. Wa'a 'wʊlɛ "man -e minnun nen wa'a tian -sɔɔnleɛ Zozi -sru "dɪɛ, 'o o lɔ fɛ 'si dɪ. ⁸'Wɪ zɪɛ -yee "wɛan bɛ, -kaa nen -kaa -sɔɔnleɛ Zozi -sru "bɛ, -kaa 'pa minnun zɪɛ o va. Zɪ -kaa "paa o va 'wɪ tɪglɪ fuiladɪ -a "man zɪɛ.

Zan min -tu nen waa laabo Diotrefu bɛ -yee 'wɪ 'vɪ

⁹An 'wɪ -mie cren -te 'e tedɛ, maan 'pa 'sia -leglizi nen Diotrefu cɪ -ji bɛ, -a -ji 'nɔn lɛ. 'Pian Diotrefu 'bɔ nen e cɪ "vale 'e dra o tazan -a bɛ, 'wɪ nen maan 'vɪ bɛ, ya'a 'sileɛ "da "dɪ. ¹⁰-Yee "wɛan -te an 'bɔla 'nan nun bɛ, 'wɪ 'wɪlɪdɪ pɛɛnɔn nen yaa dra bɛ, maan ta bɔala. E "we 'kʊ man -wɪlɪdɪ, ɛn e 'wɪlɪ -sean 'kʊ man. 'Pian 'bɛ nen zɪɛ 'bɛ 'ka -a ci sɔa dɪ. -Kaa "bʊɪ Zozinɔn nen o bɔala "va "bɛ, ya'a 'we "man -e 'o 'fʊ -yee "kɔnnɛn "dɪ. ɛn -te min nen e -kʊ min zɪɛ -a 'yee "kɔnnɛn "bɛ, yaa san -pian -leglizi -ji.

¹¹'An bee, te 'i 'wɪ nɛn e ɕɪ -wɪdɪt "bɛ -a -nan yɪ min lɔ -e 'i drɛ dɪ. 'Pian 'wɪ "yɪ 'nɛn 'i drɛ. Min nɛn e 'wɪ "yɪ "dra bɛ, te Bali -le 'nɛn nɛn -a san -a. En min nɛn e 'wɪ 'wɪdɪt "dra bɛ, te ya'a Bali tɔa dɪ.

Zan min -tɔ nɛn waa laabo Demetri bɛ -yɛɛ 'wɪ 'vɪ

¹²Demetri -le vɛ bɛ, min pɛɛnɔn -yɛɛ 'wɪ "yɪ "ve. En 'wɪ tɪɡɪt nɛn e 'ta wɪla "da "bɛ -yɛɛ 'tɔ "yɪ bɔala "nyian. 'Kɔ 'bɔ 'ɡʊ, "kɔ 'tɔ "yɪ "ve "nyian, en yia -tɔa 'nan 'wɪ nɛn kɔa vɛ bɛ, 'wɪ 'kpa nɛn.

¹³'Wɪ "kaga "a 'an 'jɪ -e 'an vɪ 'yɪɛ, 'pian an 'ka "vale 'an ɕrɛn -tɛa "dɪ.
¹⁴Maan "nrɔnman 'nan tɔ -fɔ "wɛnnɔn -e 'kɔ ɕɪn yɪ, -e 'kɔ -sɛɛ "wɔ 'kɔ ɕɪn yɛɪ.

¹⁵'I 'fɔ -trɔɔ! 'I beenun "we 'i 'va, en an "we 'kɔ beenun pɛɛnɔn 'va 'tɔdɔ.